


කාමර හඬමක

කෝරළි මුකෝවිසකි







කාටන් පාඩමක්

ඇඳ රෙදි, ඇතිරිලි මාගේ,
ඇඳෙන් බිමට පැන යනි.
බැලුන් බෝලයක් වාගේ,
උඩු ගුවනේ පාවෙනි!


පැන යන ගෙම්බෙකු වගේ,
හැසිරෙයි කොට්ටය මගේ!

ඵලියක් දල්වන්නට අත පෑවා,
ඉටිපන්දම උදනට පැන දිව්වා!

පාන්දරින් තේ බොන්නට	සිතුණා,
'සමෝචාරය' අසලට පිය	නැඟුණා.
මා දැක බියකින් මෙන් ගල්	ගැසුණා,
කෝප්ප, පිරිසි පැන යයි	සැණිනා!



මේක හරි පුදුමයක්,
හිනයක් වගේමයි!
මෙහෙම සක බිමරයක්,
දැක්වෙන්නේ අඳු තමයි!



ලාවිචුව පිටුපසින් සපත්තුව දුවනවා,
 සපත්තුව පරදන්ට සෙරෙප්පුව පනිනවා,
 සෙරෙප්පුව පසුපසින් කරත්තය ඇඳෙනවා,
 මේ හැමට පිටුපසින් මගේ පොත් දුවනවා!

ගල්කුර, පැන්සලය, රතුපාට පින්සලය,
 තාත්තගෙ හම්පටිය, අම්මාගෙ කේතලය,
 එකක් පසුපස එකක් වේගයෙන් දුවනවා,
 රෝදයක් වගේ මා වටේටම කැරකුණා!

හිටි හැටියෙම මැද සාලය පැත්තෙන්,
කවුදෝ එනවා මහ කලබොලයෙන්.
සාලයේ දොර ඇරැණා හඬ හගමින්,
ලොකු දිය බේසම එයි කොර ගසමින්!

බේසම මා ඉදිරියටම ආවා,
හිස සිට දෙපතුල දක්වා බැලුවා!
දැනමුත්තකු ලෙස හිස සෙලවුවා,
මා අමතා ඔහු මේ ලෙස කීවා:

“අලුයම ඇඟපත නැහැ සෝදන්නේ,
දන නැහැ මැද හිස පිරා ගන්නේ!
මඩ උගරතු වාගෙයි නුඹ ඉන්නේ,
පිරිසිදුකම නැහැ බිඳුවක් දන්නේ!”

“දෑතෙහි ඇත කුණු පැල්ලම් බැඳිලා,
කලිසම පැන යයි නුඹ අතහැරලා!
දූවිලි පිරි දෙපයේ ඉව දැනිලා,
ඇඳ රෙදි, ඇතිරිලි යයි බිය වැදිලා!”

“කම්මැලිකම් දුරලනි - පාන්දරින් නැගිටිනි,
මී පැටියෝ එක්වෙති - දිය නෑමට දුව යනි.

පුස් පැටව්, තාරාවෝ - උදෙන්ම ගඟ වෙත ආවෝ,
ලේන් පැටව්, රටහාවෝ - හොඳ හැටි පිරිසිදු වූවෝ.”





“අපිරිසිදුව ඉන්න එකම, - කිලටු පාල නුඹ තමයි!
නුඹට අයිති හැම දෙයක්ම, - නුඹ හැරලා පැන දුටයි!”

“සබන් කැටය, දන්කුඩු සැරදේවා!
පනාව, දන් බුරුසුව වැජඹේවා!
තුවාය, බේසමටත් ජය වේවා!
පිරිසිදුකම මුළු ලොව පැතිරේවා!”

උදය හවස නොවරදවා හැමදින,
ඇඟපත සෝදා ගතහොත් සැමදෙන,
බාල, මහලු, කාටත් එය ගැලපෙන,
අගනා ඔසුවකි ලෙඩදක් දුරලන!

වැව්, ලිං, ගංගා, ඇළ, දොළ, සැමතැන,
ගැලොම් දහස් ගණනින් අපතේ යන,
කවදාවත් මුදලක් අය නොකරන,
පිරිසිදු ජලයෙන් පිරිසිදු වනු මැන!

“හැම බේසමටම ලොවේ,
නායක බේසම මමයි!
මගේ බේසම් හමුදාවේ,
අණදෙන්නා මා තමයි!”



“පය බිම ගැසූ පමණින් මා අණාසක,
පිළිගෙන හේවායෝ එති නොව සැක!”

“මහ සයුරේ රළගෙඩි නංවන හඬ,
සිහියට නැඟ එයි උන් නගනා හඬ!”

“බේසම් හමුදාවේ හේවායෝ,
සෝදන වැඩටම උපන් සුරයෝ!”



“උණු දිය පුරවා ලොකු බේසමකට,
රෙදි සෝදන කුඩු දියකර පදමට,
පොල් කොස්සක් පොඟවා එහි කදිමට,
උන් හරි සුරසො කුණු ගැලවීමට!”



“කරබරාස්”, බේසම අණදන්නා!
හඬනගමින් හේවායෝ එන්නා!

පැන යන්නට මා ආපසු හැරුණා,
බේරෙන හැටියක් හැකි බව පෙනුණා!

කෑ කෝ ගසමින්, පොල්කොසු වනමින්,
හෙණා හඬ පරයන ලෙස පා තබමින්,
ඇද්දා, මැද්දා, ඉලුවා, අවිදින්!
කොහොමත් බේරීමක් හෑ උන්ගෙන්!





සබන් කළේලක් පැනගෙන ආවා!
 මා හිස මත ඒ මේ අත දිව්වා!
 පෙණා ගොඩකට මොහොතින් මැදි වූවා,
 බලන අයට නම් සෙල්ලම් මේවා!

වැටකොළේ කොස්සක් පස්සෙන් ආවා,
 හිස සිට දෙපතුල දක්වා දිව්වා,
 පිට රතු වන තුරු උග්‍ර බඩ ගැවා,
 මා යන හැම තැනටම දුව ආවා!



දුවන්ට පැත්තක් සොයමින් උන්නා.

වැටට උඩින් පැන අල්ලපු වත්තට,
මහන්සි ඇරලා බැලුවා වටපිට.

වක්කඩ ගාවින් ගොඩවි නියරට,
කවුදෝ එනවා අපෙ ගේ පැත්තට.
දවසේ තොරතුරු හෙම දැන ගන්නට,
කිඹුල් මාම එන්නේ හොඳ දවසට!



වැටකොළි කොස්සත් පස්සෙන් ආවා,
මාමා එය එක කට්ටම කෑවා!
ඇස් දෙක ඔරවා මා දෙස රැවිවා,
අඩි හප්පා ඔහු මට සැර වූවා:

“වහාම නොගියොත් ඇඟ සෝදන්නට,
දෙනවා ගුටියක් මතක හිටින්නට!”

“ආයෙත් කවදාවත් නොකරන්නට,
ගිලදමනව සත්තයි එක උගුරට!”

මෙදා පොරේ එන හැටිනම් හරි නෑ,
කිඹුල් මාමගේ හැඩරුව හොඳ නෑ,
කිව්වොත් කිව්වා, කතා දෙකක් නෑ,
මාම එක්ක ඔය වැඩි සෙල්ලම් නෑ!





දන්නෙන් ගිලිහුණු හියක් වාගේ,
දිව්වා බේසම අසලට මාගේ!

සබන් කැටය ගත්තා මා සුරතට,
අත පය සෝදා ගත්තා කදිමට.

දව්ලි, මඩ, කුණු සෝදා දැමුවා,
තීන්ත පැල්ලම් එකතුද හැකුවා!

මුහුණත් මගෙ හරි ලස්සන පාටයි,
බලන්නටත් කාටත් හොඳ පිරියයි.



පාඩම් පොත්, කොපි පොත්, මුද්දර පොත්,
පැන්සල්, පින්සල්, යස සිත්තම් පොත්,
සෙල්ලම් බඩු, ගල්කුරු, ගණන් පොත්,
ලගටම එනවා මේ දේ කෝකත්!

කැවුමක් දුවවිත් පැන්නා කට්ටම!
කිරිබත් කැටයක් ආවා අතටම!

දකුණු අතේ මගෙ ලොකු අඟි ගෙඩියක්,
වම් පැත්තෙන් පැණි හැලෙන වළල්ලක්!

පොල්කොහු සේනාවෙන් වැඩ ගන්නා,
බේසම් හමුදාවේ අණදෙන්නා,
ඒ ලොකු බේසම් ලොක්කා එන්නා,
ආදරයෙන් මා ගෙන සිඹගන්නා!





“හොඳ ප්‍රමයෙකු හැටියට පිළිගන්නට,
පුළුවනි, ආදර පැංචෝ දුන් මට!
එක දවසට ඇති වූ මේ වෙනසට,
මට නම් බැහැ සිත අදහා ගන්නට!”



කාලන් පාඨමන්

කෝරනි මුකෝවිසකි



Kanol Publishing House

1196/4, Kottawa Road, Pannipitiya

Tel: 011 4336778, 071 3493447

kanolpublish@gmail.com

kanolbooks.blogspot.com

ISBN 978-955-1979-75-1



Rs. 150/-

9 789551 979751